

د مسلمان په ڙوند

کي

د عبادتاتو بُنپي پايلي

ليکوال: عبدالمحسن عباد البدر

Ketabton.com
ڦابهه شکر اللہ دریوري

بِسْمِ اللَّهِ الرَّحْمَنِ الرَّحِيمِ

عنوان	د مطالبونو ملې	صفحه
عبدات خه ته وائي ؟ :		4.....
د عبادت د قبليدو دوه شرطونه:		5.....
د بدعت بدې:		6.....
صحيح ايمان او تقواد بنه ژوند دوه اسباب :		9.....
د استغفار د ويلو فايدې:		12.....
د مسلمان په ژوند کي د صالح عمل فايدې:		13.....
د مسلمان په ژوند کي د لمانځه غوري پايلې:		15.....
د مسلمان په ژوند کي د زکاۃ ورکولو ګتهي:		16.....
د مسلمان په ژوند کي د روژې نیولو نبې پايلې:		17.....
د حج فريضه د مسلمان په ژوند کي:		18.....

الحمد لله نحمنه ونستعينه ونستغفره، ونعود بالله من شرور أنفسنا ومن سيّئات أعمالنا، مَن يهدى الله فلا مُضلال له، ومن يضلّل فلا هادي له، وأشهد أن لا إله إلا الله وحده لا شريك له، وأشهد أن محمداً عبده ورسوله، أرسله بالهدى ودين الحقّ ليظهره على الدين كله، فبلغ الرسالة وأدّى الأمانة، ونصح الأمّة، اللّهم صلّ وسلم وبارك عليه، وعلى آله وأصحابه، ومَن سلك سبيلاً واهتدى بهديه إلى يوم الدين.

عبادت خهته وائي؟:

عبادت يو جامع نوم دی، هر هغه خهته شامل دی چي الله تعالى يې خوبنوي او ورباندي راضي كيربي كه هغه ظاهري او باطنی اقوال وي او كه اعمال، عبادت د لوی اهميت خخه برخمن دی، د همدي موخي لپاره الله تعالى مخلوق پيدا کړ، رسولان يې ورته راوليل، تر خود الله تعالى په عبادت يې امر کړئ او د غير الله د عبادت خخه يې رامنځ کړي، الله سبحانه وتعالي فرمایلي دي: {وَمَا خَلَقْتُ الْجِنَّ وَالْإِنْسَنَ إِلَّا لِيَعْبُدُونَ}. (الذاريات: ٥٦).

ڇباره: ما پيريان او انسانان زما د عبادت پرته د بل خه لپاره نه دی پيدا کړي.

يعني الله تعالى دوى د دې لپاره پيدا کړي دي چي پخپل عبادت امر ورته وکړي او د نافرمانۍ خخه يې را منع کړي.

الله سبحانه وتعالي فرمایلي دي: {وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ}. (النحل: ٣٦).

ڇباره: موږ په هرامت کي يو پيغمبر لېږلي، او د هغه په وسيلي موټول خبر کړل چي: د الله بندګي وکړئ او د طاغوت له بندګي خخه حان وژغورئ.

او الله سبحانه وتعالي فرمایلي دي: {وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونَ}. (الأنبياء: ٢٥).

ڇباره: موږ چې ستا خخه مخکي هر پيغمبر لېږلي دي، هغه ته مو همدغه وحبي کړي ده، چي زما خخه پرته بل الله (دعـبـادـتـ لـايـقـ) نـسـتـهـ، نـوـتـاسـيـ هـمـداـ زـماـ بـنـدـګـيـ وـکـړـئـ.

عبادت ډېر اقسام او برخی لري؛ لکه ويره، اميد، توکل، مينه، انابت، غيبی کومک غونبتل، د کومک لپاره فرياد، قرباني، نذر او داسي نور د عبادت مختلف ډولونه. همدا ډول د عبادت له جملې خخه؛ د اسلام پنهانه اركان دي چي د جبرائيل عليه السلام په مشهور حدیث کي بيان سوي دي، کله چي يې د رسول الله صلی اللہ علیہ وسلم خخه د اسلام په اړه پونتنه وکړه نو نبی عليه الصلاة والسلام ورته وویل: (أشهد أن لا إله إلا الله وأشهد أن محمداً رسول الله) دا چي ته دا ګواهي ورکړې چي د الله تعالى خخه ماسیوا بل خوک د عبادت لایق نسته، او محمد صلی الله علیہ وسلم د الله تعالى استازی دی، او لمونج وکړې، زکات اداء کړې، د رمضان د میاشتی روزه ونیسې، او که دي توان او طاقت وي نو د بیت الله حج وکړې. (رواه مسلم، کتاب الایمان).

د عبادت د قبلیدو دوه شرطونه:

عبادت هغه وخت قبلیزې چي دوه شرطه پکښي نغښتي وي، اول: اخلاص: يعني عمل باید خاص د الله تعالى د رضاء او يوازي باید د الله تعالى لپاره وي، دوهم: په عمل کي باید يوازي د نبی عليه الصلاة والسلام اتباع او پیروي وي، په عمل کي باید خامخا اخلاص موجود وي، يعني يوازي به دا عمل د الله رضاء لپاره وي د بل چا رضاء به پدې عمل کي شريکه نه وي، هکه چي د عبادت یوه زره هم د الله تعالى ماسیوا د بل چا لپاره نه کېږي.

د شهادتینو يعني د (أشهد أن لا إله إلا الله وأشهد أن محمداً رسول الله) د ويلو غونبتنه او مقصد دادی؛ چي عبادت به يوازي د الله تعالى لپاره خاص وي او يوازي به د رسول الله صلی الله علیہ وسلم متابعت او پیروي پکښي نغښتې وي ، عبادت هغه وخت عبادت شمېرل کېږي چي د الله عزوجل د را استول سوي پیغمبر صلی الله علیہ وسلم په طریقه برابر وي.

د (أشهد أن لا إله إلا الله) يعني (زه پدې شاهدي اداء کوم چي نسته لایق د عبادت مګريو الله دی) د همدي کلمې د ويلو مقصد او غونبتنه داده چي د هر ډول عبادت لایق او مستحق د الله عزوجل خخه پرته بل خوک نه دی.

بدعت بدی:

او د شهادت دو همه پر خه (أشهد أنَّ مُحَمَّداً رَسُولَ اللَّهِ) يعني (زه په دې خبرې شاهدي ور کوم چې محمد صلی الله علیه وسلم د الله تعالیٰ ریبنتنی استازی دی)، داغونتنه کوي چې هر عبادت باید د همدې استازی او رسول په طریقه وي.

نو عبادت باید په هغه طریقه ترسره نسي چې الله تعالیٰ نازله کړې نه وي لکه په بدعتي طریقې سره عبادت کول يا په دین کې نوي کارونه ایجادول، بلکه عبادت باید د سنت موافق وي، نو خلاصه خبره داده چې د (أشهد أنَّ لا إِلَهَ إِلَّا اللَّهُ) غوبنتنه داده چې هر عبادت باید یوازي او یوازي د الله تعالیٰ لپاره وي، او د (أشهد أنَّ مُحَمَّداً رَسُولًا) غوبنتنه داده چې هر عبادت باید د همدې رسول په طریقه برابر ترسره سي.

خو کله چې یو له دې دوو شرطو خخه موجود نه وي، يا اخلاص موجود نه وي يا د رسول صلی الله علیه وسلم په طریقه نه وي، يا دواړه نه وي، نو پداسي حال کښي همدا عمل خپله پر عمل کونکي باندي رد دی، او د الله تعالیٰ په نزد قبول نه دی، الله تعالیٰ فرمایلي دي:
﴿وَقَدِمْنَا إِلَىٰ مَا عَمِلُوا مِنْ عَمَلٍ فَجَعَلْنَاهُ هَبَاءً مُّنْثُرًا﴾. (الفرقان: ۲۳).

ژباره: او هرڅه چې د هغو کړه وړه دی موب به هغه را واخلو، د دوري په خير به يې والوزوو.

د اخلاص د نه شتون له کبله عمل رديږي، او رسول الله صلی الله علیه وسلم د هغه عمل په اړه فرمایلي دي چې پر بدعت بناء وي: (مَنْ أَحْدَثَ فِي أَمْرِنَا هَذَا مَا لَيْسَ فِيهِ، فَهُوَ رَدٌّ) (چا که زموږ په دې دین کښي داسې عمل ترسره کړ چې په دین کښي نه و نو هغه رد او مردود دي).
(صحیح البخاری: باب إِذَا اضطَلُّوكُمْ عَلَىٰ صُلُحٍ خَوِّرٍ فَالصُّلُحُ مَرْدُودٌ ، سنن ابی داود: باب في لزوم السنة).

په صحیح مسلم کې بل روایت داسې راغلی دي: (مَنْ عَمِلَ عَمَالًا لَيْسَ عَلَيْهِ أَمْرُنَا فَهُوَ رَدٌّ) (چا که یو عمل ترسره کړ او پر هغه زموږ حکم نه و نو هغه عمل رد دی). يعني نه قبلېږي.
(صحیح مسلم: باب نَفْضِ الْأَخْكَامِ الْبَاطِلَةِ، وَرَدَّ مُخْدَقَاتِ الْأَمْوَارِ).

همدا شان رسول الله صلی اللہ علیہ وسلم فرمایلی دی : (فَإِنَّهُ مَنْ يَعِشْ مِنْكُمْ بَعْدِي فَسَيَرِى
اخْتِلَافًا كَثِيرًا، فَعَلَيْكُمْ بِسُتْنِي وَسُنْنَةِ الْخُلَفَاءِ الْمَهْدِيَّينَ الرَّاشِدِينَ، تَمَسَّكُوا بِهَا وَعَضُّوا عَلَيْهَا بِالنَّوَاجِدِ،
وَإِيَّاكُمْ وَمُحْدَثَاتِ الْأُمُورِ، فَإِنَّ كُلَّ مُحْدَثَةٍ بِدْعَةٌ، وَكُلَّ بِدْعَةٍ ضَلَالٌ). (سن ابی داود: باب فی لَوْمَ السُّنْنَةِ ، وَ صَحَّه
الالباني.).

ڇباره: (يقیناً خوک چي زما خخه وروسته ڙوندي وي نو ڙردي چي ڏپر اختلاف به وويني،
نو پرتاسو دا لازمي ده چي زما سنت عملی کړئ او د خلفاء مهديينو او راشدینو سنت عملی
کړئ، پدي سنتو باندي منگولي ټينګي کړئ او نواجذ غابونه ورباندي راتاو کړئ،
حانونه په دين کي د نو کارو خخه وساتئ، يقیناً هرنوي کار په دين کي بدعت دی، او هر
بدعت گمراهي ده).

اونبي عليه الصلاة والسلام (٧٣) درو اوبيا ڏلوپه حدیث کي دا خبره خرگنده کړي ده چي
دوو اوبيا ڏلي به جهنم ته ننوزي او یوه ڏله به نجات او خلاصون پيدا کوي، او رسول الله
صلی اللہ علیہ وسلم دا خبره هم بيان کړي ده چي هغه ڏله چي داور خخه به نجات پيدا کوي
هغه فرقه به ناجие وي، او دا هغه کسان دي چي د رسول الله صلی اللہ علیہ وسلم او د
صحابه کرامو رضي اللہ عنهم اجمعين پر لار روان وي.

امام مالک بن انس رحمة الله عليه فرمایلی دی : ددي امت اخيir به په هغه خه اصلاح کېږي
په کوم خه چي مخکني خلگ اصلاح سوي وه، او بيا فرمایي : چا که په اسلام کي یو داسي
عمل ايجاد کړ چي په اسلام کي یې دليل موجود نه او ده همدا نوي کار بنه گئي نو په
حقیقت کي ده پرنبي عليه الصلاة والسلام باندي د خیانت گمان وکړ. اللہ تعالی
فرمایي : {الْيَوْمَ أَكْمَلْتُ لَكُمْ دِينَكُمْ}. (المائدہ: ٣).

ڇباره: نن مي تاسوته ستاسو دين مکمل کړ.

که په هغه ورع یو کار دين نه و نون ورع هم دين نه گنيل کېږي. (الاعتصام د شاطې: ج ۱ / ص ۲۸).

يواري د نيت او ارادې په صفاوالی باندي عمل نه قبلېږي، تر خو چي دليل ورباندي موجود نه وي، رسول الله صلی الله علیه وسلم ته یوه صحابي وویل: (فَإِنِّي نَسَكْتُ شَاتِي قَبْ الصَّلَاةِ
قال: «شَائِكَ شَاءَ لَحْمٌ»). (صحیح البخاری: باب الأئمَّةِ يَوْمَ التَّغْرِير).

ژباره: ما د اخترد لمانځه مخکي قرباني وکره، نونبي عليه الصلوة والسلام ورته وویل:
ستا پسه د غونبو پرته د بل خه لپاره نه دی). يعني دا قرباني نه ده، حکه چي د رسول الله
صلی الله علیه وسلم د طریقې او سنت خلاف ده، سنت دادی چي لمړی د اختر لموټه ترسه
سي بیا قرباني وکړل سی، نو د لمانځه مخکي قرباني معتبره نه ده.

حافظ ابن حجر عسقلاني په فتح الباري د بخاري په شرح کي فرمایې: شیخ ابو محمد بن
ابی جمره فرمایلی دی: ددې حدیث خخه دا خبره معلومه سوه چې که عمل د بنه او صفائیت
موافق هم وي خو چې د شریعت مخالف وي بیا هم نه صحیح کېږي.
عبدالله ابن مسعود رضی الله عنہ د رسول الله صلی الله علیه وسلم ریښتنی ملګری داسی
مسجد ته داخل سو چې خلګو په مسجد کي حلقة جوره کړې وه، او د هر یوه سره یو خه
کوچنۍ ډبري وي، په دوی کي یو سړي وویل: سل واره (سبحان الله) وایاست، سل واره
(لا اله الا الله) وایاست، سل واره (الله اکبر) وایاست، يعني د ډبرو په شمپرولو سره یې
عبادت او ذکر کاوه، تر خو چې عبد الله ابن مسعود رضی الله عنہ د دوی سرته و درېدی او
وې وویل: دا تاسو خه کوئی؟، دوی وویل: اې د عبد الرحمن پلاره! ډبرو په شمار سره (الله
اکبر، لا اله الا الله او سبحان الله) وايو، ده ورته وویل: خپل گناهونه وشمارة زه ستاسو
لپاره ضامن یم چې ستاسو نیکیانی به ضایع نسی، هلاکت دی، اې د محمد (صلی الله علیه
وسلم) امته! تاسو خومره پر خپل هلاکت تیزی کوي! دغه ستاسو دنبي صلی الله علیه
وسلم ملګری په ګن شمار ژوندي دي، او تراوشه د رسول الله صلی الله علیه وسلم کالي لا
نه دي زاره سوي، لوښي یې نه دي مات سوي، زما دي قسم په هغه رب وي چې زما نفس یې
په لاس کي دي، تاسو د هدایت خخه په ډک ملت باندي یاست، او یا دا چې د ګمراهی د
دروازې خلاصونکي یاست؟! دوی وویل: په الله تعالى قسم اې د عبد الرحمن پلاره! موږ
د خیر پرته بله اراده نه لرل، عبد الله ابن مسعود رضی الله عنہ ورته وویل: ډبرو د خیر اراده
كونکو ته به خير هيڅکله و نه رسېږي. (الدارمي: باب في كراهة أخذ الرأي وصححة الباب).

صحیح ایمان او تقواد بنه ژوند دوه اسباب:

په عبادت کي د سيني خلاصوالي، د حالت بنه والي، د رزق پراخي، سلامتي، راحت او اطمینان او داسي نوري بې شماره بني پايili او تاثيرات نغښتي دي.

په زياتو قرآنی اياتو او نبوی احاديثو کي د عبادت د کولو تاثيرات او بني تسيجي را نقل سوي دي، هکه تقوا او صالح اعمال د دنيا او اخیرت سعادت او خوشبختي ده.

الله تعالی فرمایي : {وَلُؤْ أَنَّ أَهْلَ الْقُرْيَ آمَنُوا وَاتَّقُوا لَفَتَحْنَا عَلَيْهِمْ بَرَكَاتٍ مِنَ السَّمَاءِ وَالْأَرْضِ} . (الاعراف: ۹۶).

ڇباره: که د سيمو خلگو ايمان را وړۍ واي او د پرهيزگاري کړنلاره يې غوره کړي واي، نو موربه پرهعد اسمان او حمکي د برکتونو دروازي پرانيسطي واي.

دا ايت د عبادت پر ګټورو او بنو پايلو مشتمل دي، يعني چا که تقوا کول او پر الله تعالی يې ايمان را وړ، نو الله تعالی به ده ته ثابت قدمي ورکړي، په دنيا کي به حلال رزق ورکړي، د اسمان او مئحکي برکتونه به ورباندي را خلاص کړي، د اسمانه به بaran را نازل کړي، او د مئحکي به نباتات او مختلفي خزانې را وباسې.

الله تعالی د اهل كتابو په اړه فرمایي : {وَلُؤْ أَنَّهُمْ أَقَامُوا التَّوْرَاةَ وَالإِنْجِيلَ وَمَا أُنْزِلَ إِلَيْهِمْ مِنْ رَبِّهِمْ لَاَكُلُوا مِنْ فُوقِهِمْ وَمِنْ تَحْتِ أَرْجُلِهِمْ} . (المائدہ: ۶۶)

ڇباره: کچيري دوی تورات او انجیل او هغه څه چي دوی ته نازل سوي دي نافذ کړي واي، چي د دوی د رب له لوري ورته لېږل شوي وه، نو د دوی لپاره به له پاسه روزي اورېدله او له لاندي به راخو تېدله.

يعني هغه رزقونه چي الله تعالی يې د اسمانه د بaran په سبب رالېږي، او د حمکي خنخه نبات او کښتونه را زرغونوي، همداسي د مئحکي خنخه خزانې هم راباسي دا هر څه هغه وخت کيدايو سواي چي اهل كتابو الهي کلام تطبيق او عملی کړي واي.

پدې دوو ایاتونو کي الله تعالى د کلیود او سیدونکو او د اهل کتابو د ایمان او تقوا یادونه و کړه، چې په دنیا کي به سعادت او پراخ ژوند ورکړي، مګر اخروي ثواب او اجر د متقي مؤمنانو لپاره دی، الله تعالى په قرانکریم کي فرمایلی دي: {وَلُّوْ أَنَّ أَهْلَ الْكِتَابِ آمْنُوا وَاتَّقُوا لَكَفَرْنَا عَنْهُمْ سَيِّئَاتِهِمْ وَلَا دُخْلَنَاهُمْ جَنَّاتِ النَّعِيمِ}. (المائدہ: ۶۵).

ژباره: که دغوا اهل کتابو ایمان راورې واي او له الله تعالى خخه یې و پره کړې واي؛ نو موږ به د دوی گناهونه ور رژولي واي او دوی به موله نعمتونو خخه ډکو جنتونو ته ننیستلي واي.

په بل ایت کي الله تعالى فرمایې: {يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا}. (الاحزاب: ۷۰).

ژباره: اې مؤمنانو! د الله خخه وو پرېښ او سیده خبره کوئ.

تقوا، حقه او مسقیمه وینا هغه لوی عبادت دی چې تر سره کونکو ته یې الله تعالى دوه غوره او لوی نعمتونه ورکوي، لکه خنګه چې الله تعالى فرمایې: {يُصْلِحُ لَكُمْ أَعْمَالَكُمْ وَيَغْفِرُ لَكُمْ ذُنُوبَكُمْ وَمَنْ يُطِعِ اللَّهَ وَرَسُولَهُ فَقَدْ فَازَ فَوْزاً عَظِيمًا}. (الاحزاب: ۷۱).

الله تعالى به ستاسو عملونه سم کړي او ستاسو گناهونه به معاف کړي هرڅوک چې د الله او د هغه د رسول اطاعت و کړي هغه په لوې کامیابې سره کامیاب سو.

د عملونو اصلاح کول او د گناهونو معافول هغه لوی او ستری پایلی دي چې الله تعالى یې و مسلمان ته د عبادت له کبله په دنیا او اخرت کي ورکوي.

الله تعالى فرمایې: {مَنْ يَتَّقِ اللَّهَ يَجْعَلُ لَهُ مَخْرَجًا وَبَرْزُوفًا مِنْ حَيْثُ لَا يَحْتَسِبُ}. (الطلاق: ۳-۲).

ژباره: چا که د الله تعالى خخه و پره و کړه، الله تعالى به د هغه لپاره له ستونزو خخه د وتلو کومه لاره پیدا کړي، او هغه ته به له داسي لاري خخه روزي ورکړي، چې هغه لوري ته یې گومان همنه وي.

ددې ایت خخه معلومه سوه چې تقوا او پرهیزگاري د الله تعالى عبادت او طاعت ته وايې، یعنې کله چې یې امرونې پرخاى سې او د نواهیو خخه یې پرهیز و کړل سې.

د تقوا شمره او پايله داده چي الله تعالى به دده هر ډول ستونزي حل کړي، کړاونه به يې سپک کړي، او بې ګمانه او بې فکره به حلال رزق ورکړي.
او په بل ايت کي فرمایې : {وَمَنْ يَتَّقِ اللَّهَ يَجْعَلُ لَهُ مِنْ أَمْرِهِ يُسْرًا} . (الطلاق:٤).

ڇباره: څوک چي د الله خخه وویرپېي، الله عزو جل يې په کار کي اساتتیا پیدا کوي.

د تقوا له فايدو خخه دا هم ده چي الله تعالى و مؤمن مسلمان ته کارونه اسانوي، د خير دروازي ورباندي را خلاصوي، د دنيا او اخرت د سعادت او نيكبختي لاري به ورته را پرانيسبي.

په بل ايت کي الله تعالى فرمایې : {وَمَنْ يَتَّقِ اللَّهَ يُكَفِّرُ عَنْهُ سَيِّئَاتِهِ وَيُعَظِّمُ لَهُ أَجْرًا} . (الطلاق:٥)

ڇباره: څوک چي د الله عزو جل خخه وویرپېي، الله تعالى به د هغه ګناهونه ور معاف کړي او لوی اجربه ورکړي.

او الله تعالى فرمایې : {يَا أَيُّهَا الَّذِينَ آمَنُوا إِنْ تَتَّقُوا اللَّهَ يَجْعَلُ لَكُمْ فُرْقَانًا وَيُكَفِّرُ عَنْكُمْ سَيِّئَاتِكُمْ وَيَغْفِرُ لَكُمْ وَاللَّهُ ذُو الْفَضْلِ الْعَظِيمِ} . (الانفال:٢٩).

ڇباره: اې مؤمنانو! که تاسو له الله تعالى خخه وویرپېي، نو الله تعالى به تاسي ته فرقان در په برخه کړي (چي د حق او باطل تر منځ توپير وکړي.) او ستاسو ګناهونه به معاف کړي او تاسو ته به بخښه وکړي. الله تعالى لوی فضل کونکي دی.

لدي ايت خخه په واضحه ډول معلومه سوه؛ چاچي تقوا وکړي يعني د الله تعالى خخه په پته او بنکاره وویريدي نو الله تعالى به د حق او باطل تر منځ د فرق کولو ټواک او ملکګه ورکړي، په دنيا کي به پر هدايت وي او په پوهې او بصيرت به ژوند تيروي، په اخرت کي به يې الله تعالى ګناهونه معاف کړي.

او د ايت دين په اخير کي فرمایې : {وَاتَّقُوا اللَّهَ وَيَعْلَمُ كُمُ اللَّهُ} . (البقره:٢٨٢).

ڇباره: د الله تعالى خخه وویرپېي الله تعالى تاسو ته د عمل سمه لار دربنېي.

د استغفار د ويلو فايدې:

الله تعالى د نوح عليه السلام او د هغه د قوم داسي حکایت کوي: {قُلْتُ اسْتَغْفِرُوا رَبَّكُمْ إِنَّهُ
كَانَ غَفَارًا يُرْسِلُ السَّمَاءَ عَلَيْكُمْ مِدْرَارًا يُمْدِدُكُمْ بِأَمْوَالٍ وَبَنِينَ وَيَجْعَلُ لَكُمْ جَنَّاتٍ وَيَجْعَلُ لَكُمْ
أَنْهَارًا}. (نوح: ۱۰-۱۲).

ڇباره: ما ويل: له خپل رب خخه بخښنه وغوارئ، بېشکه چې هغه ډېر زیات بخښونکي
دی؛ هغه به پر تاسو له اسمانه نه او رښتونه وکړي؛ تاسو ته به مالونه او اولادونه در په
برخه کړي، ستاسو لپاره به با غونه پیدا کړي او ستاسو لپاره به ويالي و بهوي.

داد عبادت پايلی او تایج دي، پدې ايت کښي عبادت یعنی د بخښي غوبنتلو په سبب الله
تعالی په شپلو شپلو بارانونه کوي، بخښه غوبنتونکو ته مالونه او اولادونه ورکوي،
باغونه او د او بو پراخي ور نصیب کوي.

همدارنگه الله تعالى دنبي عليه الصلاة والسلام او د هغه د قوم حکایت داسي رانقلوي:
{وَإِنِ اسْتَغْفِرُوا رَبَّكُمْ ثُمَّ تُوبُوا إِلَيْهِ يُمْتَغَّكُمْ مَتَاعًا حَسَنًا إِلَى أَجَلٍ مُسَمَّىٰ وَيُؤْتِ كُلَّ ذِي فَضْلٍ
فَضْلَهُ}. (هدود: ۳).

ڇباره: او که تاسو له خپل رب عزو جل خخه بخښنه وغوارئ او د هغه لوري ته را و ګرځع، نو
هغه به تريو په تاکلي مودې پوري تاسو ته د ژوند نه وسايل در کړي؛ او هر د فضل خاوند
ته به د هغه فضل ورکړي.

ددې اياتونه په خير الله تعالى د هود عليه السلام او د هغه د قوم حکایت هم رانقلوي او
فرمایلی یې دي: {وَيَا قَوْمَ اسْتَغْفِرُوا رَبَّكُمْ ثُمَّ تُوبُوا إِلَيْهِ يُرْسِلُ السَّمَاءَ عَلَيْكُمْ مِدْرَارًا وَيَزِدُكُمْ قُوَّةً
إِلَى قُوَّتِكُمْ}. (هدود: ۵۲).

ڇباره: او اي زما قومه! له خپل رب خخه بخښنه وغوارئ، بيا د هغه لوري ته رجوع وکړي،
هغه به پر تاسو له اسمانه نه او رښتونه وکړي، او ستاسو پر او سنې قوت سرېره به نور قوت
در زیات کړي.

د مسلمان په ژوند کي د صالح عمل فايدې:

همدا شان الله تعالى فرمایې: {مَنْ عَمِلَ صَالِحًا مِنْ ذَكَرٍ أَوْ اُنْثَى وَهُوَ مُؤْمِنٌ فَلَنُحْيِيهَ حَيَاةً طَيِّبَةً وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ}. (النحل: ۹۷).

ڇباره: هر خوک چي بنه عمل و کري که هغه نارينه وي او که نئه، په دې شرط چي مؤمن وي، هغه ته به موب خامخا په دنيا کي پاک ژوند ورکرو او (په اخترت کبني به) دغسي خلگو ته خامخا د هغو اجر له ڏپرو بنو عملونو سره سمه ورکرو.

ددې ايت خخه دا خبره خرگنده سوه؛ چي د ايمان او نيك عمل په سبب الله تعالى و انسان ته پاک او نيك بخته ژوند ورکوي، داسي ژوند چي د الله تعالى پرويره او در رسول صلي الله عليه وسلم پر اطاعت ولاروي.

همدا رنگه په نبوی احاديثو کي د عباداتو نبې پايلی او بنه تاثيرات را نقل سوي دي،نبي عليه الصلاة والسلام و عبد الله ابن عباس رضي الله عنهمما ته په قيمتي وصيت کي فرمایې: (احفظ الله يحفظك، احفظ الله تجدُه تجاهك). (الترمذی).

ڇباره: (د الله تعالى د دين او احكامو ساته په دعوت او عمل سره و کړه الله تعالى به ستا ساته و کري، د الله تعالى احکام عملي کړه نو الله تعالى به خپل مخته و ويني). (الترمذی).

په مسند احمد کي روایت دی رسول الله صلي عليه وسلم فرمایلي دي: (احفظ الله يحفظك، احفظ الله تجدُه أمماك، تعرَف إلينه في الرَّحَاءِ، يعْرِفُك في الشَّدَّةِ).

ڇباره: (د الله تعالى د دين او احكامو ساته په دعوت او عمل سره و کړه الله تعالى به ستا ساته و کري، د الله تعالى احکام عملي کړه نو الله تعالى به (د خپلي مرستي لپاره) خپل مخته و ويني، د اسانۍ په حالت کي د الله تعالى احکام عملي کړه نو الله تعالى به په سختي کي ستا کومک و کري).

همندا حديث امام نووي پخپل کتاب اربعين کي په نونسم شمپره رانقل کري دي، او د نووي په شرح کي ابن رجب رحمة الله عليه ددي حديث خخه قيمتي معناگاني را ايستلي دي او فرمایلي دي: کله چي الله تعالى د خپل بنده حفاظت کوي نو دوه ډوله حفاظت یې کوي:

لمړۍ: د بدن، مال، اولاد او کورنۍ حفاظت یې کوي.

دوهم: د دينداری حفاظت یې کوي، يعني له ګمراه کونکو شبها تو او ناروا خواهشاتو خخه یې ساتي چي له امله به په دين او دنيا کي پوره استقامت ترلاسه کري، نو چا که د الله تعالى احكام عملی کړل او تر حدود یې تجاوزونه کړنو الله تعالى د هغه حفاظت کوي، نو د الله تعالى بنده د هغه د حدودو ساتنه کوي امرونه یې عملی کوي او د منع سو شيانو خخه یې ئان ساتي.

دنبي عليه الصلاة والسلام دا قول: (يَحْفَظُكَ). يعني (الله تعالى به ستا ساتنه وکړي) دا د عمل جزاء ده، او د صالح عمل بنې پایله او نتيجه ده، همندا د عمل مطابق جزاء ده، اونبي عليه الصلاة والسلام دا قول چي فرمایلي یې دي: (احْفَظْ اللَّهُ تَجْدُهُ أَمَّاْكَ). يعني (د الله تعالى د حدودو ساتنه وکړه الله تعالى به (د خپلي مرستي لپاره) خپل مخته وويني، يعني: الله تعالى به په تا باندي احاطه وکړي او ستا رعايت به وکړي، او د هر ډول بدی خخه به ستا ساتنه وکړي.

همندا ډول دنبي عليه الصلاة والسلام دا قول: (تَعَرَّفُ إِلَيْهِ فِي الرَّخَاءِ، يَعْرِفُكَ فِي الشَّدَّةِ). (د اسانۍ په حالت کي د الله تعالى احكام عملی کړه، نو الله تعالى به په سختي کي ستا کومک وکړي) يعني: کله چي ته د الله عزوجل او د رسول صلي الله عليه وسلم اطاعت د پراخي او اسانۍ په حالت کي وکړي او نافرمانۍ یې نه کوي نو الله تعالى به د همدي عمل په اساس تاته اجر او ثواب درکړي او په سختي کي به دي یوازي نه پرپېدي.

ددې خبرې د لا روښاتيا لپاره د هغو درو کسانو قصه رانقلوو چي د باران له امله یې په غره کښې یوه غارتہ پناه وړې وه، غارتہ په دا خلید وسره یوه لویه ډبره را ايله سول او د غار خوله یې بنده کړل چي له امله یې دې درو کسانو د راوتلو وس نه درلود، نو په غار کي په داسي حال کي پاته سول چي په ژوندون یې د ځانو لپاره قبر جوړ کړ، په خپلو ماينئحو کي

يې سره وویل چي ددې سختى، خخه به يوازى په هغو اعمالو خلاصون پیدا کوو چي د پراخى او اسانى په وخت کي مو ترسره کري دي، نو هريوه خپل اعمال الله تعالى ته وسيله کرل، يوه يې د مور او پلار سره نيكه روئيه او سلوک و الله تعالى ته وسيله کرل، بل يې د الله تعالى د ويري د زنا پريښول و الله تعالى ته وسيله کر، او دريم يې د مزدور د حق ساتنه او په هغه کبني زياتوب و الله تعالى ته وسيله کرل، نو ټولو هغه اعمال الله تعالى ته وسيله کرل چي د اسانى او پراخى په حالت کي يې ترسره کري وه، نو الله تعالى دا لو ډبره ايسته کرل او دوي لدې غار خخه راووتل او خلاصون يې پیدا کړ. (دا قصه په صحيح البخاري او صحيح مسلم کي رانقل سوي ده).

همدا شان لمو neckline، زکاۃ، روژه او حج ترسره کول د مسلمان په ژوند کي بنه اغيزي او نتيجي ډري.

د مسلمان په ژوند کي د لمانځه غوري پايلی:

لمونه د اسلام ستن (يا د ملا د تير حثيت لري)، دا هغه عبادت دی چي د فحشاء او منکر خخه مسلمان راګرھوي، دا عبادت د بندہ او الله ترمنه يوه تینګه او مضبوطه رابطه ده، کله چي يو مسلمان خپل لمنځونه په مسجد کي د نورو مسلمانانو سره کوي نو پدې سره دده اړيکه د الله تعالى سر نوره هم قوي کېږي، په دې عمل سره دده اړيکه شپه او ورع د الله تعالى سره دايими او ابدی پاتېږي.

د الله عزو جل لپاره پنځه وخته فرض لمو neckline او نور نو افال اداء کول انسان له فحشاء او منکر خخه ليږي ساتي، کله چي يو انسان د يو منکر کار هوه وکړي نو لمو neckline ياد کري او د ئahan خخه پونستنه کوي چي لمو neckline د خه لپاره کوي؟ او ملي پر لمانځه د مره تینګ دی؟ نو خپله خپل نفس ته ټواب ورکوي او وايې: حکمه لمو neckline کوي چي د الله تعالى خخه د ثواب او اجر اميد او د عذاب خخه يې ويره لري، حکمه دا لمو neckline دی چي انسان له فحشاء او منکر خخه راګرھوي، نو د لمانځه په سبب به د فحشاء او منکر خخه ليږي وي.

الله تعالى فرمایلي دي: {وَأَقِمِ الصَّلَاةَ إِنَّ الصَّلَاةَ تَنْهَىٰ عَنِ الْفُحْشَاءِ وَالْمُنْكَرِ} (العنکبوت: ۴۵).

ڇباره: او لمونج قايم کړه، په باوري ډول لمونج له بدلمني او ناورو چارو څخه منع کوي.

د مسلمان په ژوند کي د زکاۃ ورکولو ګتني:

همدارنگه زکاۃ ورکول هم له ډيرو اغیزناکو او عظیمو فوايدو څخه برخمن دي، د زکاۃ په ورکولو سره د مسلمان نفس د زړه د تنګي او بخل څخه ساتي، مال پاکيږي نمو او ډيرښت کوي، همدارنگه د زکاۃ په ورکولو سره که چيري خانان خپل زکاتونه و فقیرانو ته ورکړي نو د دې الهي حکم په ترسره کولو سره به فقیران ماره او بي حاجته سی، چي دې په عربي کي (التكافل الاجتماعي) وايې.

د معاذ بن جبل رضي الله عنه په حدیث کي راغلي دي، چي رسول الله صلی الله علیہ وسلم ورته وویل: (که چيري دې خلکو (يعني اهل كتابو) د لمانحه حکم ومانه، نو دوي ته خبر ورکړه چي الله تعالى د دوي په اموالو کي زکاۃ فرض کړي دي، چي د دوي د خانانو څخه به اخيستل کيږي او د دوي پر فقیرانو به تقسيميږي.

د زکاۃ په ورکړه کښي خپله خانانو ته هم لویه ګته رسیبېي ټکه د زکاۃ په ورکړي سره نفسونه پاکيږي، په مال کښي یې نمو او ډيرښت رائي، د مسلمانانو سره په مرسته او کومک سره ثواب ورکول کيږي، او الله تعالى د زکاۃ حکم پداسي ډول فرض کړي دې چي فقير او غني دواړو ته په یو وخت کي ګته رسیبېي، زکاۃ د مال هغه لږ برخه ده چي حاجتمند ته یې ورباندي فضيلت ورکړي دي او د مال لږ برخه یې پر غني يا خان فرض کړي دي.

مسکينانو ته په زکات او د صدقاتو په ورکولو باندي بنه اثار او ګټوري پايلی مرتبېي دي، په صحيح مسلم کي د ابو هریره رضي الله عنه روایت دي چي رسول الله صلی الله علیہ وسلم فرمایلي دي: یو وخت یو سړۍ په یوه دښته کي روان و چي نابيره یې د وريئحي له طرفه او از واوريدي: چي د فلاني باغچه او به کړه، نو وريئ روانه سوه او پريوي توري ډبريني مئحکي یې باران وکړ، ترڅو یو خور د او بودک سو، نو دې سړۍ دا او به تعقيب کړي، ترڅو یو داسي سړۍ ته ورسيد چي په باځ کي یې او به په بیلچه بیلولي، ده ورته وویل: اې! د الله بنده ستانوم څه دي؟ هغه ورته وویل: فلاني، ده د ځان سره وویل: دا خو هغه نوم دي چي ماله وريئحي څخه واوريدي، هغه ورته وویل: داې د الله بنده! ولی زما څخه پونتنه کوي؟

ده ورته وویل: ما یو او ازاله وریئی له طرفه او ریدی، د هغه چانوم می واریدی چی ددې او بو خاوند دی، او ویل ئې: د فلانی باغ او بې کړه یعنی ستانوم یې یاداوه، نو ته پدې باغ کې څه کوي؟ هغه سپې ورته وویل: دا چې تا دا خبره وکړه، نو زه ددې باغ په حاصلاتو کښي فکر کوم، درې برخې یې کوم، یوه برخه یې خیراتوم، دوهمه برخه زه او زما عیال خورو، او پاته برخه یې دوباره په باغ کې لګومن. په بل روایت کې رائی چې دریمه برخه یې مسکینانو، سوالګرو او مسافرو ته ورکوم.

د مسلمان په ژوند کې د روژې نیولو بنې پایلې:

روژه هم د نورو عبادتو په خیر د لویو ګټو او بنو پایلو خخه برخمنه ده، ځکه چې روژه ډال دی، لکه څنګه چې رسول الله صلی اللہ علیه وسلم فرمایلی دی: "الصیامُ جُنَاحٌ" یعنی روژه ډال دی، همدا روژه د اور خخه هم ډال او سپر دی، د اخیرت د عذاب خخه وقایه او پونښ دی، روژه د ګناهونو په مقابل کې ډال دی، ځکه د روژې په نیولو سره د نفس او شهوت قوت کمزوری کېږي، روژه د هغو محترماتو تر منع یو دیوال دی چې د ځینو نعمتو له لذت خخه رامنځ ته کېږي، لدې کبله رسول الله صلی اللہ علیه وسلم فرمایلی دی: (حَفَّتِ الْجَنَّةُ
بِالْمَكَارِهِ، وَحُفِّتِ النَّارُ بِالشَّهَوَاتِ). (صحیح مسلم، کتاب الجنۃ وصفۃ نعیمها وائلها). ژباره: (جنت په سختیو او کړاوونو کې پت دی، او جهنم په شهواتو کې پت دی).

او د مسلم په روایت کې رائی چې جنت ته لار د الله تعالی پر طاعت باندي صبر او د ګناهونو خخه صبر ته ضرورت لري، او جهنم ته لار په شهواتو کې پت ده.

نو کوم انسان چې لدې ناروا خواهشاتو او شهواتو خخه لیري سو نو ژوند یې سلامت سو، او کله چې د شهواتو او خواهشاتو و خواته مخ کړي نو پایله او انجام یې غم او پښیمانی او د دنیا او اخترت ذلت او خواری ده. عبدالله ابن مسعود رضی الله عنہ د رسول الله صلی الله علیه وسلم خخه روایت رانقلوی چې هغه و فرمایل: اې د ځوانانو ټولی! د چا که په تاسو کې د نکاح تو ان وي نو هغه دی ضرور نکاح وکړي، ځکه د انکاح د ستر ګو ډېره را بندونکې او د شرمگاه بنې ساتونکې ده، او د چا که د نکاح تو ان نه وي نو هغه دی روژې و نیسي ځکه دا روژه دده لپاره د خواهشاتو منع کونکې ده.

نبي عليه الصلاة والسلام دا خبره واضحه کړل چي کوم انسان د نکاح توان ولري نو هغه دي
د خپل نفس او د بل نفس د پاکي له کبله د نکاح په کولو کي تيزی و کړي.

خو کله چي د نکاح وس او توان نه لري نو د هغه لپارهنبي کريم صلي الله عليه وسلم د نبوی
علاج و رانديز کړي دي چي هغه روژه ده، ټکه په روژه کبني د نفس د ضعيفوالی له کبله
روژه یو حامي او وقايه د ګناهونو خخه وي.

کله چي خانان روژه نيسی نو دوي ته د وبو کسانو احساس پیدا کېږي، نو پدې
کار سره د الله تعالى شکر اداء کوي، دافکر و رسه پیدا کېږي چي دوي داسي
دينې ورونه لري چي بيله روژې لوړه تيروي.

د حج فريضه د مسلمان په ژوند کي:

حج یو لوی عبادت دي، الله تعالى پر خپلو بندگانو په ټول عمر کي یو وار فرض کړي دي،
په حج کي ټیني احکام تر مال پوري تعلق لري او ټیني بیا تر بدنه پوري تعلق پیدا کوي،
چي په ترسه کولو سره یې د مسلمان په ژوند کي ښې او ګټورې پایلې او تیجي په لاس
ورئي، او رسول الله صلي الله عليه وسلم فرمایلې دي: (یوه عمره تر بلی عمرې د ګناهونو
کفاره ده، او د قبول سوي حج بدله بېله جنته بل څنه ده). (البخاري، مسلم).

د ابو هريره رضي الله عنه خخه روایت دي چي در رسول الله صلي الله عليه وسلم خخه تر ټولو
افضلو اعمالو پونښته رسول نو هغه ورته وویل: (پر الله تعالى او د هغه پر رسول ايمان
ايمان لرل، بیا یې ورته وویل سول چي ددې خخه وروسته کوم عمل زيات افضل دي؟ وې
فرمایل: د الله تعالى په لار کبني جهاد کول، بیا یې ورته وویل سول چي ددې خخه وروسته
کوم عمل زيات بهتر دي؟ وې فرمایل: قبول سوي حج). (البخاري، مسلم).

د ابو هريره رضي الله عنه خخه روایت دي چي در رسول الله صلي الله عليه وسلم و فرمایل: (چا
که د الله تعالى لپاره داسي حج و کړ چي نه یې شرعی جماع و کړه او نه یې ناروا عمل و کړ نو
داسي راستون سولکه او س چي خپلی مور زېړولی وي). (البخاري، مسلم).

د مقبول حج علامه داده چي دنبي عليه الصلاة والسلام د سنت مطابق وي، او د حج خخه وروسته يې په ژوند کبني نوره هم تقوا او دينداري راغلي وي.

حج او عمره و الله تعالى ته د قرب او نزديوالی لوی سببونه دي، د مثال په ډول طواف؛ طواف داسي عبادت دی چي الله تعالى د کعبې له ځانګړتیاو خخه ګرځولي دي، يعني دا عبادت یوازي او یوازي د کعبې پرشاوخوا کيداي سی.

دا خبره د یادولو ورده چي هر طواف چي د کعبې ماسيوا بل ئهای کېږي هغه نامشروع او ناروا عمل دي، لدې کبله پر قبر طواف کول حرام عمل دي.

په همدي توګه د حجر اسود مچول او لمسول، او درکن یمانی لمسول یو مشروع عمل دي، ددي دوو ئایو ماسيو بل هیڅ چيري د ډبري په مچولو او لمس کولو سره الله عزوجل ته خان نزدي کول نه دي راغلي او نه الله تعالى دا عمل مشروع ګرځولي دي. لدې کبله کله چي عمر رضي الله عنه حجر اسود مچل کړنو وي ويل: زه پدې بنه پوهیږم چي ته یوه ډبره يې، نه ضرر رسول اي سی او نه ګته، که ما رسول الله صلی الله علیه وسلم نه واي ليدلی چي ته يې مچولي ما بهنه واي مچ کړې، (البخاري، مسلم).

د حج په اداء کولو سره د یو مسلمان په ژوند کبني بنې او ګټوري پايلي او نتيجي په لاس رائي، کله چي حاجي د حج لپاره خپل کالي وکابري او احرام واغوندي نو پدې حالت کي خان او مسکين یو شان وي، چي ددي لباس په اغostلو سره يې د کفن لباس ورياديېي، نو د مرگ لپاره په نيكو اعمالو تياري نيسې، لکه خنګه چي الله تعالى فرمایلي دي: {تَرَوَّدُوا فِإِنَّ خَيْرَ الرَّادِ الشَّقَوَى} (البقره: ۱۹۷)

ٿباره: د حج د سفر لپاره د لاري توبنه درسره واخلى؛ او تر هر شه نه د لاري توبنه پرهيزگاري ده.

او بيا کله چي حاجيان د عرفې پر ميدان سره یوئحای سی نو دا خپله د قیامت د ورځي د دريدولو سره مشابهت پيدا کوي، نو د قیامت د ورځي لپاره په صالحو اعمالو سره خان تياروي.

همداسي په حج کي د شرق او غرب مسلمانان ملاقات او لیده کاته کوي، پیژندنه يې کېږي او يو او بل ته نصيحتونه کوي، په احوالو ځانونه سره خبروي او په خوشحاليو يې خوشحاله کېږي، دا داسي مثال لري لکه دردونه او کړاونه چي يې سره شريك وي، يو بل ته لارښونه کوي، او د الله تعالی د امر مطابق يو له بله په نیکي او تقوا کومک سره کوي.

حاصل د خبری دادی؛ چي دا لوی او عظیم عبادات دي، چي الله تعالی مشروع ګرځولي دي، او خپل حنیف دین يې ورباندي بناء کړي دي، چي په ترسره کولو سره يې د مسلمان په ژوند کي ګټوري او اغیزناکي پایلی په دنيا او اخترت کي لاس ته ورځي.

د الله تعالی خخه سوال کوم چي د هغه اعمالو توفيق راکړي چي الله تعالی ورباندي راضي کېږي، او مور د هغو کسانو له جملې خخه و ګرځوي چي خبره اوري او د بنو خبرو متابعت کوي، او د الله تعالی خخه دا سوال کوم چي مور د هدایت لوري ته بلونکي مهدیين و ګرځوي، یقیناً الله تعالی سخا والا او کريم ذات دي.

وصلی الله وسلم وبارك وانعم على خير أنبيائه ورسله نبیئنا وإمامنا وسيدنا محمد بن عبد الله، وعلى آله وأصحابه، ومن سلك سبیله واهتدی بهداه، والحمد لله رب العالمين، والسلام عليکم ورحمة الله وبرکاته.

Get more e-books from www.ketabton.com
Ketabton.com: The Digital Library